

ڈاکٹر فرزانہ اقبال

پیچھے اگر نمنٹ ڈگری کالج ایبٹ آباد۔

ڈاکٹر ندیم حسن

اسٹنٹ پروفیسر، شعبہ اردو یونیورسٹی آف چڑال۔

ڈاکٹر ولی محمد

پیچھے ار، شعبہ اردو جامعہ پشاور۔

مادرِ تہذیب نسوں "محمدی بیگم" (حیات، شخصیت اور خدمات) تحقیقی جائزہ

Dr Farzana Iqbal

Lecturer, Govt Degree College Abbottabad.

Dr Nadeem Hassan

Assistant professor, Department of Urdu, University of Chitral.

Dr Wali Muhammad,

Lecturer, Department of Urdu, University of Peshawar.

Madar e Tehzeeb un Nuswan "Muhammad Begum"

(Life, Personality and Services) Research Review

Muhammad Begum was a worthy essayist in the history of Urdu essay. She wrote dozens of essays in Tehzeeb un Nuswan. In this research paper the researchers has analyzed her personality, family background, career, relations with Molvi Mumtaz Ali and critical analysis of essays and her contributions for the welfare of women and society.

Keywords: *Muhammad Begum, birth, family, career, essays, women writers, Tehzeeb un Nuswan, contributions.*

محمدی بیگم شاہ پور میں پیدا ہوئیں۔ آپ کی سن ولادت کے حوالے سے مختلف آراء ملتی ہیں۔ ڈاکٹر سلیم ملک، ڈاکٹر گوہر نوشہنی اور شیخ محمد اسماعیل نے ان کی پیدائش کا سال ۱۸۷۹ء تحریر کیا ہے مگر اس کا حوالہ نہیں تحریر کیا۔ شیخ محمد اسماعیل تحریر کرتے ہیں:

"تاج صاحب کی والدہ محترمہ سیدہ محمدی بیگم دہلی کی رہنے والی اور سید احمد شفیع اکٹھرا

(۱) استش کمشنر کی صاحبزادی تھیں ان کا سال پیدائش ۱۸۷۹ء ہے"

جبکہ احمدی بیگم ہمشیرہ محمدی بیگم نے ان کا ولادت کا سال ۱۸۷۸ء تحریر کیا ہے۔^(۲) احمدی بیگم کی تحریر کردہ تاریخ پیدائش اس لحاظ سے درست قرار دی جاتی ہے کہ ان کی عمر بوقت شادی ۱۹ سال اور بوقت وفات عمر ۳۰ سال اسی سن پیدائش کے لحاظ سے درست نہیں ہے۔ البتہ تقویم کے اعتبار سے مئی ۱۸۷۸ء کو رجب کامہینہ نہیں بلکہ جمادی الاول کی ۲۰ تاریخ تھی۔^(۳) محمدی بیگم کی والدہ کا نام زیب النساء تھا۔ ان کی وفات ۱۸۸۱ء میں ہوئی۔ اس وقت محمدی بیگم کی عمر تین سال تھی۔^(۴) محمدی بیگم کے والد سید محمد شفیع عالم فاضل اور وادش خیال شخصیت تھے۔ وہ کئی سرکاری عہدوں پر تعینات رہے۔ ریاست بہاولپور میں نائب وزیر کے طور پر ذمہ داریاں نبھائیں۔ زیب النساء بیگم کے بطن سے سید محمد شفیع کو اللہ نے پانچ اولادیں عطا کیں۔ تین بیٹے سمیع، رفع، حبیب اور دو بیٹیاں محمدی بیگم اور احمدی بیگم۔

ڈاکٹر گوہر نوشانی نے محمدی بیگم کی ہمشیرہ کا نام "سیدہ مبارک بیگم" تحریر کیا^(۵) جب کہ اس دور کی ایک اہم مضمون نگار "خیر النساء" کو بھی کچھ محققین نے ہمشیرہ محمدی بیگم ظاہر کیا ہے مگر یہ قیاس درست نہیں۔ محمدی بیگم کی ہمشیرہ کا نام احمدی بیگم ہے۔ احمدی بیگم نے محمدی بیگم کی وفات کے بعد ان کی سوانح عمری تحریر کی۔^(۶) محمدی بیگم کی پیدائش کے وقت سید محمد شفیع سرکاری دورے پر شہر سے باہر گئے ہوئے تھے۔ مگر ایک دنی "عائشہ" کو زچہ کی خدمت اور دیکھ بھال کے لئے مقرر کر گئے تھے۔ زیب النساء نے ایک بچی کو جنم دیا۔ یہ خبر سب کو اداس کر گئی۔ مگر جلد ہی اس کی بھولی بھالی صورت نے سب کو اپنی جانب مائل کر لیا^(۷) محمدی بیگم صحت اور نشوونما کے اعتبار سے اپنے ہم عمر بچوں سے آگے تھیں۔ ان کی معصوم حرکتوں اور پیاری باتوں کی وجہ سے والدہ انہیں بہت عزیز رکھتی تھیں اور اکثر یہ کہتیں کہ یہ تو خوش نصیب ہے۔ میری یہ بیٹی صاحب شعور ہو گی۔^(۸)

ماں کی گود محمدی بیگم کو زیادہ عرصہ نصیب نہ ہوئی۔ محمدی بیگم کی عمر تین سال تھی کہ ان کا بھائی حبیب پیدا ہوا۔ اس بچے کی پیدائش کے بعد زیب النساء بستر سے ہی لگ گئیں۔ سید شفیع نے ان کی تیارداری اور علاج میں کوئی کسر نہ چھوڑی۔ والدہ کی بیماری معصوم محمدی بیگم کے لئے پریشان کن تھی۔ وہ والدہ کو بستر سے اٹھنے اور چلنے پر اصرار کرتیں۔ زیب النساء بیگم ان کی تسلی کے لئے انہیں دعا کر گئیں۔ اور محمدی بیگم اپنی والدہ کی صحت کی دعا کرنے لگتیں^(۹)

مگر اللہ کو کچھ اور ہی منظور تھا۔ محمدی بیگم کی دعاوں کو شرف قبولیت عطا نہ ہوئی۔ دو ماہ بستر مرگ پر گزارنے کے بعد ستمبر ۱۸۸۱ء بروز جمعہ بوقت ۲ بجے زیب النساء اللہ کو پیاری ہو گئیں^(۱۰) محمدی بیگم کے لئے یہ

سانحہ ناقابل برداشت تھا۔ انہیں حقیقت سے بے خبر کھکھل کر بہلا یا جاتا مگر وہ ماں کی غیر موجودگی اور واپسی کے متعلق مسلسل سوال کرتیں۔ ۲۰ روز گزر جانے کے بعد بھی ان کی بے قراری کم نہ ہوئی۔ اس پر ایک بزرگ خاتون نے مشورہ دیا کہ اس کو ماں کی قبر کی مٹی چٹا دو بھر یہ اتنا نہیں روئے گی۔ چنانچہ پھوپھی صاحبہ ایک دن صبح ۲ بجے تانگہ منگوا کر محمدی بیگم کو قبرستان لے گئیں۔^(۱)

محمدی بیگم اپنے ارد گرد کے افراد میں اپنی ماں کی مشاہدہ تیس تلاش کرتیں۔ والدہ کی وفات کے بعد سید محمد شفیع اب محمدی بیگم کو خصوصی توجہ دینے لگتے تھے۔ شرات اور نقصان پر بھی انہیں با آسانی معافی مل جاتی۔ سید محمد شفیع محمدی بیگم کو پیدا سے "بڑی بی" اور "اللہ کی یئی"۔ پکارتے^(۲)

۱۸۸۶ء میں احمدی بیگم کی شادی میر واحد علی سے ہو گئی۔ اس وقت محمدی بیگم کی عمر ۸ سال تھی۔ بڑی بہن کی رخصتی کے بعد محمدی بیگم تہارہ گئیں۔ ۱۸۸۸ء میں سید احمد شفیع نے عقد ٹانی کیا اور محمدی بیگم کو گویا ایک ساتھی میسر آگیا^(۳) وہ دن کا زیادہ حصہ خالہ جان کے ساتھ گزار تیں اس دوران انہوں نے شوق سے بینا پر دنا سیکھا۔ محمدی بیگم کی عمر ۱۳ سال تھی کہ ان کے بھائی محمد رفیع مختصر عدالت کے بعد فوت ہو گئے۔ محمدی بیگم بہت مت تک دائی مفارقت کے اس صدمے سے نہ نکل سکیں۔ ۱۸۹۸ء میں محمدی بیگم کی شادی مولوی ممتاز علی سے ہوئی۔ مولوی ممتاز کی پہلی شادی حمیدہ بیگم سے ہوئی تھی۔ مگر ان کی بیگم ۱۸۹۵ء میں دو بچوں، حمید علی اور وحیدہ بیگم^(۴) کو چھوڑ کر داغ مفارقت دے گئی تھیں۔^(۵) سید ممتاز علی پر مصیبت کا ایک پھراثٹوٹ پڑا، کیونکہ دو کم سن بچوں کی غمہداشت اور پرورش ان کے لئے بہت ہی دقت اور تکلیف کا باعث تھی۔ تاہم انہوں نے نہایت استقامت اور صبر کے ساتھ اس صدمے کو برداشت کیا اور بچوں کی غمہداشت کی پوری کوشش کرتے رہے۔ مگر بچوں کی دیکھ بھال اور تربیت کی ذمہ داری بے حسن و خوبی صرف عورت ہی انجام دے سکتی تھی۔ اس لئے مجبوراً انہوں نے نکاح ٹانی کا ارادہ کیا۔ محمدی بیگم کے ہاں پیغام بھجوایا گیا۔ کچھ دن کی پس و پیش اور سوچ بچار کے بعد رشتہ کی حمایت بھر لی گئی۔ سید محمد شفیع کا تبادلہ کوہاٹ ہو گیا۔ انہیں چھٹی نہ مل سکی۔ اس لئے انہوں نے محمدی بیگم کی شادی اور رخصتی کی ذمہ داری اپنے داماد احمدی بیگم کے شوہر واحد علی کو سونپ دی۔ اس لئے خاندان کے تمام افراد نومبر ۱۸۹۷ء کے آغاز میں احمدی بیگم کے ہاں ملتان چلے گئے۔ محمدی بیگم نے اپنے چھوٹے بھائی محبوب کی بیماری کے باعث مایوں کے رسم سے صاف انکار کر دیا۔^(۶)

مولوی ممتاز علی اپنے والد، چند اقرباء اور دونوں کم سن بچوں کے ہمراہ نکاح سے دو دن قبل ملتان آگئے۔

ان دو دنوں میں بچے محمدی بیگم کے مشققانہ سلوک کے باعث ان سے گھل مل گئے۔ ۳۰ ستمبر ۱۸۹۷ء کو محمدی بیگم کا نکاح مولوی متاز سے ہو گیا:

"حالہ جان نے ان کے ناک میں نتھ ڈال دی اور ایک ملاز مہ جانو تھی اسے (اس نے) مہندی

لگادی۔ انہوں نے تھوڑی دیر میں ہاتھ دھولئے اور وحیدہ^(۱۷) کو لے کر سورہی۔^(۱۸)

شادی کے وقت مولوی متاز علی کی عمر ۳ سال^(۱۹) اور محمدی بیگم کی عمر ۱۹۱۶ سال تھی۔ (۲۰) مولوی متاز

علی ۲۷ ستمبر ۱۸۶۰ء کو پیدا ہوئے۔ پنڈت دیاز ائن کے مطابق:

"سید متاز علی مر حوم ۲۴ ستمبر ۱۸۲۰ء کو بروز عید میلاد النبی ﷺ پیدا ہوئے۔ عجیب بات

ہے کہ آپ کا انتقال جس دن ہوا، وہ عید میلاد النبی ﷺ کا گلاروز تھا۔^(۲۱)

آپ کے والد سید ذوالفقار علی سینٹ سٹیفنز کالج دہلی کے تعلیم یافتہ اور امام بخش صہبائی کے شاگرد تھے۔

مولوی سید متاز علی عربی، فارسی اور انگریزی پر عبور رکھتے تھے۔ وہ اردو کے بلند پایہ ادیب تھے۔ انہوں نے تفصیل

البيان فی مقاصد القرآن^(۲۲) کی تالیف سے مذہبی دنیا میں بلند مقام حاصل کر لیا۔ مگر ان کا اصل کارنامہ یہ ہے کہ انہوں

نے عورتوں کی بہبود کے لئے عملی کام کیا۔ آپ نے عورتوں کی اصلاح، تعلیم اور ان کی بہبودی و فلاح کے لئے نہایت

پر خلوص خدمات انجام دیں۔ یہی وجہ ہے کہ بقول شیخ اسماعیل پانی پتی: "پنجاب اور یوپی میں بلکہ مدراس اور دکن تک

میں "عورتوں کے سر سید" مشہور تھے۔^(۲۳)

مولوی متاز علی کی زندگی کا ایک اہم واقعہ یہ ہے کہ انگریزی تعلیم اور عیسائی مشنری تعلیم سے متاثر ہو کر

دیگر کئی نوجوانوں کی طرح مولوی متاز بھی عیسائیت کی طرف مائل ہو گئے۔ اس دوران سر سید احمد خان کے

"تہذیب الاخلاق" میں شائع ہونے والے مضامین ان کی نظر سے گزرے۔ انہوں نے اپنے دل میں پیدا ہونے

والے شکوک و شبہات سر سید کو لکھ کر بھیج دیئے۔ سر سید نے ان کو اپنے پاس بلا لیا۔ اور چند دن کی گفتگو اور دلائل

سے ان کے ذہن کو صاف کر دیا۔ اب سید متاز علی ایک پکے اور با عمل مسلمان کی حیثیت سے واپس لوٹ کر آئے۔

۱۸۷۹ء میں مولوی متاز علی کا سر سید احمد خان کے ساتھ قائم ہونے والا یہ تعلق سر سید کی وفات تک قائم

رہا۔ ۱۸۸۳ء میں آپ نے گورنمنٹ کالج لاہور سے بی اے کا امتحان دیا۔ مگر کامیاب نہ ہو سکے۔ سر سید ان کی مناسب

ملازمت کے لئے کوشش رہے اور برخلاف عادت سفارش بھی کی۔ مگر سید متاز علی کو معقول نوکری نہ مل سکی۔

انہوں نے دوبارہ بی اے کا امتحان نہ دیا۔ ۱۸۸۳ء میں آپ پنجاب چیف کورٹ لاہور میں بحیثیت مترجم ملازم ہو گئے۔

گراس ملازمت میں ان کی دلچسپی زیادہ مدت تک برقرار نہ رہ سکی۔ ۱۸۹۱ء میں آپ علیل ہو گئے اور نوکری چھوڑنے کا معقول بہانہ ہاتھ آگیا:

"یہ ملازمت کسی طرح بھی میرے حسب حال نہیں کیونکہ محنت بہت زیادہ اور تنواہ بہت کم" ہے اسی لئے صحت پر نہایت ناگوار اثر پڑا ہے۔^(۲۳)

۱۸۸۱ء میں آپ کی پہلی شادی حمیدہ بیگم سے ہوئی تھی۔ وہ ۱۸۹۵ء میں وفات پا گئیں۔ حمیدہ اور حمید علی کی پروش اور تربیت کے لئے سید ممتاز علی عقد ثانی کے لئے تیار ہو گئے۔ یہ فیصلہ ان کی زندگی ہی نہیں ہندوستان بھر کی عورتوں کی تقدیر بدلنے کا موجب بنا۔^(۲۴)

سید ممتاز علی محمدی بیگم کے ذوق، سلیقہ اور اخلاق کے قائل ہو گئے۔ اور انہوں نے تعلیم اور دیگر معاملات میں محمدی بیگم کی تربیت کا اہتمام کیا۔ وہ اس قبیل پتھر کو تراش کر گوہر بنانے کے مقصد میں مصروف ہو گئے۔ سید ممتاز علی خود بھی مستورات کے لئے تعلیمی اور اصلاحی کام کرنے کے خواہش مند تھے۔ گراس وقت حالات ایسے تھے کہ سر سید احمد خان جیسی شخصیت بھی اصلاح نسوان کی تحریک کی شدت سے مخالف تھی۔ تاہم محمدی بیگم کی رفاقت نے ان کے جذبہ اصلاح نسوان کو اس طرح ابھارا کہ آخر انہوں نے اس مقصد کو پایہ تکمیل تک پہنچانے کی ٹھان لی:

"میں نے عقد کے چند گھنٹوں بعد ہی اس امر کا فیصلہ کر لیا کہ مستورات میں بیداری پیدا کرنے کے لئے ایک اخبار جاری کیا جائے۔ اور اپنی اہلیہ کو اس کا ایڈیٹر بنایا جائے۔"^(۲۵)

شادی کے فوراً بعد محمدی بیگم پر یک دم کئی ذمہ داریوں کا بوجھ آن پڑا۔ انتظام خانہ داری، بچوں کی ذمہ داری، شوہر کی اطاعت و فرمانبرداری اور تہذیب نسوان کے لئے ابتدائی تربیت:

"مگر یہ بڑی استقلال سے جو کچھ ہو سکا اپنا فرض منصوبی انجام دیتی رہی۔"^(۲۶)

مولوی ممتاز علی کے بیان سے ظاہر ہے کہ محمدی بیگم اپنے آپ کو ایک اہم ذمہ داری نجحانے کے لئے سخت محنت سے تیار کر رہی تھیں:

"خانہ داری کے بار کے علاوہ ان کو چار سبق روزانہ پڑھنے پڑتے تھے۔ ایک میم انہیں انگریزی سکھاتی تھی۔ ایک ہندو لیڈی انہیں ہندی پڑھاتی تھی۔ ایک لڑکا انہیں حساب

سکھاتا۔ اور میں انہیں ایک روز عربی اور ایک روز فارسی پڑھاتا۔ جو کام ان سے لینا تھا اس کے متعلق مناسب گفتگو کرتا رہتا تھا۔" (۲۷)

چار ماہ کی مسلسل محنت کے بعد محمد بیگم ایک غلیم مقصد کو انجام دینے کے لئے میدان عمل میں نکل آئیں۔ محمد بیگم نے عورتوں کے لئے رسالہ نکالنے کے ارادے سے احمدی بیگم کو بھی باخبر کیا اور ان سے رسالہ کے لئے تحریر کی درخواست بھی کر دی۔ اس سے اندازہ ہوتا ہے کہ محمد بیگم جلد از جلد اپنے ارادے کو کپایہ تکمیل تک پہنچانے کی خواہش مند تھیں۔ (۲۸)

محمد بیگم نے شادی کے سات کے ماہ بعد، یکم جولائی ۱۸۹۸ء کو اخبار تہذیب النساء جاری کر دیا۔ اس اخبار کی اشاعت سے انہیں مخالفت کے ایک طوفان کا سامنا کرنا پڑا جسے انہوں نے استقامت سے برداشت کیا اور اخبار کی مسلسل اشاعت میں مگر رہیں۔ اس دوران انہوں نے ایک مردہ بیگی کو جنم دیا۔ وہ اس دلک کو فراموش کر کے ایک مرتبہ پھر اخبار کی جانب متوجہ ہو گئیں۔ ان علمی مشاغل اور دفتری کاموں میں منہک ہو کر بھی محمد بیگم نے اپنے آپ کو گھر میلوڈ مہ داریوں سے کبھی بھی بری الذمہ نہیں سمجھا۔ وہ جس ماحول کی پروردہ تھیں اس ماحول کی تربیت نے انہیں گھر میلو امور میں تاک کر دیا تھا۔ مذید یہ کہ والد کی جانب سے ملنے والے ایک خط نے ان کے احساس ذمہ داری کو بڑھا دیا تھا۔

محمد بیگم کے والد نے ان کے نام یہ خط ۱۲ اگست ۱۸۹۷ء کو تحریر کیا تھا۔ سید احمد شفیع بہ سلسلہ ملازمت و تبادلہ کوہاٹ میں مقیم تھے اور خصت نہ ملنے کے سب وہ محمد بیگم کی شادی میں شرکت نہ کر سکے تھے۔ اس لئے انہوں نے شفقت پدرانہ سے مجبور ہو کر پیاری بیٹی کے نام یہ خط تحریر کیا۔

اس خط میں میاں بیوی کے رشتے کی اہمیت اجاگر کر کے اس رشتے کے تقدس اور عظمت کو سمجھنے کی تلقین کی گئی۔ چاہت کے ظاہری اور باطنی مدارج تحریر کرتے ہوئے انہوں نے نصیحت کی کہ چاہت کے مدارج میں وقار کا خیال رکھا جائے اور یہ وقار غرور کی حد میں داخل نہ ہو۔ چاہت کے ساتھ وقار ہو اور اپنی خودداری و عزت کا خیال ہر حال میں رکھا جائے۔ سید شفیع نے بیٹی کو تلقین کی کہ چاہت میں شوہر کی خوشنودی کا خیال مقدم ہونا چاہیے۔ علمی مذاق روحانی خوشی کا سب سے بڑا اسیلہ ہے۔ اس خوشی کے لئے ضروری ہے کہ اپنی علمی لیاقت بڑھائی جائے۔ (۲۹)

شوہر کی خوشنودی کے لئے سید احمد شفیع طریقہ خانہ داری کو سب سے اہم خیال کرتے ہیں۔ وہ خط میں تحریر کرتے ہیں کہ ہند کی خواتین خانہ داری کے طریقے اپنانے پر توجہ نہیں دیتیں۔ اور ادباء کو بھی اس ضمن میں توجہ

صرف کر کے مضمایں اور کتابیں امور خانہ داری پر لکھنی چاہیں۔ خواتین گھر بیو انتظام اور صفائی سترہ ائی پر زیادہ توجہ صرف کریں:

"اس کے متعلق ایک نصیحت ہزاروں روپے کے مول کی ہے اور وہ یہ ہے کہ ہر ایک چیز اپنی جگہ ہو وے اور ہر ایک چیز کے لئے جگہ ہو وے۔"^(۳۰)

سید شفیع محمد نے اپنے تفصیلی کتب کے ذریعے بیٹی کو گھر بیو امور بھانے، باور پی خانے کا انتظام نوکروں سے برداشت، سرالی خواتین سے مناسب رویہ اختیار کرنے، لین دین کے معاملات میں سمجھداری برتنے، شوہر کے حقوق، خاتون خانہ کی ذمہ داریاں ادا کرنے کے بارے میں نہایت صائب مشورے دیئے۔ لکھتے ہیں:

"خدانے ہم سب کو ایک ضمیر یا نور ایمان یادل دیا ہے جو بڑے کام سے ہم کو ملامت کرتا ہے اور اچھے کام پر شاباش دیتا ہے۔ اسے سنو، اسی سے ڈر، جاہلوں سے مت ڈر۔"^(۳۱)

اپنے والد کے خط کا جواب محمد بیگم نے ۱۸۹۷ء ۲۳ اگست کو اول پنڈی سے تحریر کیا۔ اور ان نصیحتوں پر عمل کرنے کی مکمل یقین دہانی کروائی۔^(۳۲)

محمد بیگم نے فرمانبردار بیٹی اور تابع دار بیوی بن کر دکھایا۔ والد کی نصیحتوں کو پلو سے باندھ کر میکے سے سرال آئیں۔ گھر داری سنبھالی۔ تہذیب النسوں کے لئے اپنے آپ کو اہل ثابت کرنے کے لئے دن رات محنت کی۔ بچوں کی پروردش میں کوئی کسر نہ اٹھا کری۔ کیونکہ یہ ان کے والد کی نصیحت کا حصہ تھا:

"تمہیں معلوم ہو گا جس بچے کی والدہ نہ ہو اس پر حم کرنا دین اور دنیا میں بھلانی کا کام ہے۔

۔۔۔ ان سے ایسا حسن سلوک خوف خدا کو مد نظر رکھ کر ہر بچے کے ساتھ رکھا جائے کہ

مغافرت محسوس نہ ہو۔"^(۳۳)

محمد بیگم نے اس نصیحت پر عمل اسی وقت شروع کر دیا تھا جب سید ممتاز علی دونوں بچوں کے ہمراہ ملتان ان سے عقد کے لئے تشریف لے گئے۔

۱۱۳ اکتوبر ۱۹۰۷ء کو محمد بیگم کے ہاں بچے کی پیدائش ہوئی۔ اس کا نام امتیاز علی رکھا گیا۔ والدہ اسے پیار سے "تاج" پکار کرتی تھیں۔ اس لئے امتیاز علی نے "تاج" کو اپنے نام کا لازم جزو بنادیا دنیاۓ ادب میں وہ امتیاز علی تاج کے نام سے مشہور ہوئے۔ یہ امر قابل ذکر ہے کہ امتیاز کی پیدائش کے موقع پر بھی محمد بیگم کے پاس کوئی عزیز، رشتہ دار اور خادمہ، خدمت کے لئے موجود نہ تھی۔ اس لئے انہیں بہت سے خانگی امور خود انجام دینا پڑتے

تھے۔ ان میں سے ایک کام حمید علی کی صحیح شام پئی تبدیل کرنا بھی تھا۔ امتیاز کی پیدائش کے فوراً بعد وہ اخبار کے کاموں میں بھی مصروف ہو گئیں اپنی اس ذمہ داری کا بخوبی احساس تھا۔ مولوی ممتاز علی نے ان کی اس لگن اور جانفشنی کا ذکر کر مضمون "دواعلیٰ صفتیں" مطبوعہ ۱۹۱۲ جولائی ۱۹۱۲ء میں بھی کیا۔ اس مضمون میں مولوی صاحب نے قرآن پاک کی آیات سے حوالہ جات تحریر کیا کہ "ایثار" اور "اچھے کام کرنے میں لوگوں کی ملامت سے خوف نہ کھانا۔" دو عمدہ صفات ہیں۔ مگر افسوس کی بات یہ ہے کہ ہماری خواتین میں ان دونوں صفات کی کمی ہے۔ ہم خوف نہ کے سبب کوئی بہانہ بن کر اچھا کام کرنے سے رک جاتے ہیں۔ مگر یہ ایثارِ محمدی بیگم کی ذات میں بدرجہ اتم موجود تھا۔ انہوں نے اپنی قوم کی بیٹیوں کے شعور اور آگئی کے مقصد کو مد نظر رکھ کر بارہا اس ایثار کا مظاہرہ کیا اپنی صحبت اور آرام کو بالائے پشت ڈال دیا۔ والد کے انتقال کے دن جب گھر میں کہراں مچا تھا۔ اس وقت بھی وہ اخبار کا پروف دیکھ رہیں تھیں اور آنکھوں سے آنسو جاری تھے۔ انہوں نے اس ہنسنے کا اخبار اس صدمے کے باوجود بند نہیں کیا۔ بیٹی کی بیماری جیسے شدید صدمے کی حالت میں بھی انہیں اخبار وقت پر نکالنے کی فکر تھی۔ (۳۴) بینا رشید صاحبہ لکھتی ہیں:

"محمدی بیگم جب ان کی زندگی سے مایوس ہو گئیں تو بیٹی کی آخری تصویر بناوائی کہ یہ بچے کی
یاد دلاتی رہے گی مگر قدرت کو والدین پر رحم آلیا اور امتیاز علی تاج آہستہ آہستہ صحبت یاب
ہو گئے۔" (۳۵)

بیہاں بینا رشید صاحبہ نے اس کا حوالہ درج نہیں کیا۔ بینا رشید اور ڈاکٹر ملک سلیم کے مقالہ جات میں امتیاز علی تاج کی بیماری کے حوالے سے تحریر کا حوالہ مولوی ممتاز علی کے مضمون، مطبوعہ ۱۹۱۲ جولائی ۱۹۱۲ء کا درج ہے۔ قابل ذکر امر یہ ہے کہ اس مضمون میں مولوی صاحب نے تحریر کیا کہ سید امتیاز علی تاج "شیر خوارگی" کے زمانے میں مرض نمونیا میں گرفتار ہوئے جب کہ بینا رشید نے مقالہ میں بیماری کے وقت تاج کی عمر ایک سال تحریر کی ہے۔ مذکورہ مضمون میں مولوی ممتاز علی نے "ایک سال" کا لفظ استعمال نہیں کیا۔ بلکہ "زمانہ شیر خوارگی" درج کیا ہے۔ دوم امتیاز کی بیماری سے مایوس ہو کر آخری تصویر بوانے کا ذکر بھی مولوی صاحب کے اس مضمون میں درج نہیں ہے۔ البتہ امتیاز علی تاج کی پہلی تصویر پر بوانے کا ذکر احمدی بیگم کی تحریر کردہ سوانح عمری میں ملتا ہے۔ (۳۶)

احمدی بیگم نے مزید تحریر کیا کہ جب امتیاز ۹ ماہ کے تھے تو وہ محمدی بیگم سے ملنے کے لئے آئیں ان کا ارادہ پندرہ بیس دن رہنے کا تھا مگر محمدی بیگم تصنیف و تالیف اخبار کی اشاعت اور حمید علی کی دیکھ بھال میں اس قدر

مصروف رہتیں کہ دونوں بہنوں کو اکٹھے کھانا کھانا بھی نصیب نہ ہوا۔ اس پر وہ تین دن کے بعد ہی واپس آگئیں۔ اس کے بعد دونوں بہنوں کی ملاقات اس وقت ہوئی جب امتیاز علیٰ تاج کی عمر ایک سال تھی۔

”پھر ہمیرہ شادی کے چار سال بعد جب کہ برخوردار امتیاز ایک ساکا (سال کا) تھا، شاہپور گئی“^(۳۷)

ابدا امتیاز علیٰ تاج کی اس تصویر کو جب کہ وہ ۲۸ دن کے تھے یہاری سے منسوب کرنا درست نہیں۔ بینا رشید صاحب نے مولوی متاز علیٰ کے جس مضمون کا حوالہ تحریر کیا ہے اس میں امتیاز علیٰ تاج کی عمر اور یہاری کی تفصیل متفق ہے۔^(۳۸)

امتیاز علیٰ تاج کی پیدائش نے محمدی بیگم کی مصروفیت میں اضافہ کر دیا۔ تصنیف و تالیف اور اشاعت کی مصروفیت میں بھی وہ امتیاز کی صحت، تعلیم اور تربیت سے کسی طرح غافل نہ ہو گیں۔

انہوں نے امتیاز کے لئے پراثر اور دلکش نغموں کی صورت لوریاں ”خواب راحت“ نصیحت آموز چھوٹی چھوٹی نظمیں اور کہانیاں ”امتیاز پچھپی“ اور ”تاج پھول“ تخلیق کیں۔ محمدی بیگم نے گھر پر امتیاز کی تربیت کا ایسا انتظام کر دیا کہ انہیں کھیلتے، کھاتے دلچسپ اور سبق آموز انداز میں کچھ نہ کچھ سیکھنے کو ضرور مانتا۔ ماں اور بیٹی کی یہ قربت بہت کم وقت کے لئے تھی۔ محمدی بیگم کو اپنی زندگی کے آخری دو سال میں والد اور بھائی کی وفات کا غم دیکھنا پڑا۔ خصوصاً چھوٹے بھائی محبوب کی وفات نے انہیں شدید صدمے سے دو چار کیا^(۳۹)

وسط جولائی میں محمدی بیگم اپنی بھائی حمیدہ کی شدید عالالت کا سن کر مزاج پرسی کے لئے ملتان آئیں۔

بیباں انہوں نے ۵ دن قیام کیا اور حمیدہ سے اس لیقین دہانی کے ساتھ رخصت ہو گئیں کہ وہ دو ماہ کے بعد پھر ملاقات کے لئے آئیں گی۔ مگر ملتان سے واپسی پر انہیں شدید بخار نے آگھیرا جس میں کسی طور کی نہیں آ رہی تھی۔ تبدیلی آب و ہوا کے لئے وہ اپنے بھائی سمیع کے پاس پنڈ دادن خان چل گئیں۔ اس کی اطلاع ۱۲ ستمبر ۱۹۰۸ء کے تہذیب النساء میں ”محفل تہذیب“ میں شامل کی گئی۔ (۴۰) اور ان کی لاہور واپس آنے کی اطلاع ۱۱ ستمبر ۱۹۰۸ء کے تہذیب النساء میں شامل ہوئی۔^(۴۱)

محمدی بیگم پر تو موسیٰ بخار کا حملہ تھا۔ اس میں عمل جراحی کا کیا کام؟ اس سوال نے تہذیب النساء کی قارئین کو بے قرار کر دیا۔ اس سوال کا جواب انہیں ۱۳ نومبر ۱۹۰۸ء کے تہذیب النساء میں مل گیا کہ محمدی بیگم طویل مدت سے علیل تھیں۔ بد قسمتی سے ان کے پیٹ میں اس قسم کی رسولی پیدا ہو گئی تھی جس کا حتیٰ علاج عمل

جراجی ہی تھا۔ مگر یہ جراجی اس وقت بہت خطرناک بھی تھا جب مہرین کا مشورہ تھا کہ یہ جراجی انگلستان میں جا کر ہو۔۔۔۔۔ اس اثناء میں انہیں موسمی بخار لاحق ہوا جو کبھی ۵۰ درجہ تک پہنچا اور کبھی ۱۰۲۔^(۳۲) بخار کی اس شدت میں جراجی ممکن نہ تھی اس لئے محمدی بیگم کو شملہ بھیج دیا گیا۔ مگر شملہ میں انہیں افاق نہ ہوا اور مرض بڑھتا چلا گیا۔ اسی بیماری کی حالت میں محمدی بیگم کی روح ۳ نومبر ۱۹۰۸ء کو قفس عنصری سے پرواز کر گئی۔ سید امتیاز علی تاج کی عمر اس وقت ۸ سال تھی۔

محمدی بیگم کی میت کو لاہور لایا گیا اور اس نو غسل دے کر ۶ نومبر ۱۹۰۸ء کو مومن پورہ قبرستان لاہور میں سپردخاک کیا گیا۔^(۳۳) ان کی وفات کی خبر ۷ نومبر ۱۹۰۸ء کے تہذیب النسوں میں شائع ہوئی۔ محمدی بیگم کی میت کو لاہور لایا گیا اور اس نو غسل دے کر ۶ نومبر ۱۹۰۸ء کو مومن پورہ قبرستان لاہور میں سپردخاک کیا گیا۔^(۳۴) ان کی وفات کی خبر ۷ نومبر ۱۹۰۸ء کے تہذیب النسوں میں شائع ہوئی۔ محمدی بیگم نے اصلاح نسوں کے ساتھ ساتھ اعلیٰ پائے کا ادب بھی تخلیق کیا۔ ان میں "رفیق عروس" (۱۹۰۱ء)، "انمول موتی" (۱۹۰۲ء)، "صفیہ بیگم" (۱۹۰۳ء)، "حیات اشرف" (۱۹۰۴ء)، "آداب ملاقات" (۱۹۰۵ء)، "سکھر بیٹی" (۱۹۰۵ء)، "شریف بیٹی" (۱۹۰۸ء)، "آج کل" (۱۹۱۲ء) اور "چندن ہار" (۱۹۱۵ء) شامل ہیں۔ شاعری، نظمیں اور پچوں کا ادب اس کے علاوہ ہے۔

محمدی بیگم نے ۱۹۰۵ء میں ماوں کے لئے رسالہ "مشیر مادر" بھی جاری کیا تاکہ بچوں کی صحت اور تربیت کا شعور اباگر ہو سکے۔ یہ تصانیف آج کے دور میں بھی قاری کو ورطاء حیرت میں مبتلا کرتی ہیں کہ دس سال کی مختصر مدت میں خانگی و صحافتی مصروفیات کے باوجود محمدی بیگم نے ۳۰ سے زائد تصانیف تخلیق کیں۔ محمدی بیگم سے قبل اور اُنکی ہم عصر خواتین میں تو تحریر اور نقد و تبہر کا تصور تک موجود نہ تھا۔ مگر ان کے بعد بھی ایسی مثالیں کم ہی نظر آئیں گی۔ بے خوفی اور انتہک محنت کا نتیجہ تھا کہ جس معاشرے میں رسالہ "تہذیب النسوں" گالیوں کے ساتھ واپس کر دیا جاتا۔ بہت مختصر مدت میں اسی معاشرے میں ان کی ایک ایک کتاب کی طلب کے پیش نظر چار اور پانچ ایڈیشن ان کی زندگی میں ہی شائع ہوتے رہے۔ اور انہوں نے شبلی اور حامی جیسے اکابرین سے داد و صول کی۔

محمدی بیگم اپنی ذمہ داری کو احسن طریقے سے نبھاتی رہیں۔ ساتھ ہی تصنیف و تالیف اور دو اخبارات کی ادارت کا سلسلہ بھی جاری رہا۔ انہیں "تہذیب النسوں" سے اس قدر لگاؤ تھا کہ وفات سے قبل مولوی متاز علی صاحب کو کی جانے والی وصیت میں وہ "تہذیب النسوں" اور اصلاح نسوں کے مقصد کو فراموش نہیں کرتیں۔^(۳۵) اخبار کے بند ہونے کا دکھ ان کو بستر مرگ پر بھی تھا۔ وہ اس کو اپنادوسر ابچ کہہ کر پکارتی تھیں۔^(۳۶)

محمدی بیگم کی عورتوں کے لیے کی جانے والے کاوشیں قابل ستائش ہیں۔ ۱۸۹۸ء کے دور میں محمدی بیگم

کا کسی رسالہ کی ادارت کرنا اور خواتین کی بیداری کی کوشش کرنا بلاشبہ ایک جرات مندانہ قدم تھا۔ ڈاکٹر تحسین فرقی تحریر کرتے ہیں:

"نہایت اہم صحافتی اقدام ہفت روزہ "تہذیب النساء" کے اجراء (کیم جولائی ۱۸۹۸ء) کی صورت میں سامنے آتا ہے۔ حق یہ ہے کہ حقوق نسوان کی علمبردار، روشن فکر اور درد مند محمدی بیگم نے ۱۸۹۸ء سے لے کر اپنی وفات ۱۹۰۸ء تک "تہذیب النساء" کی ادارت کا حق ادا کر دیا۔"^(۲۷)

"تہذیب النساء" نصف صدی سے زائد عرصہ تک باقاعدگی سے لکھتا رہا۔ ۱۹۱۸ء میں "تہذیب النساء" کے بیس سال مکمل ہونے پر مولوی ممتاز علی اس رسالہ کے مقاصد بڑی وضاحت سے تحریر فرماتے ہیں:

"تہذیب کے مقاصد کی نسبت کبھی غلط فہمی نہیں ہوئی چاہیے یہ اخبار عورتوں کی اصلاح اور عورتوں کے حقوق کی حفاظت کے لئے نکالا گیا ہے۔ عورتوں کی اصلاح میں داخل ہے خانہ داری کا انتظام، پچوں کی پرورش اور تعلیم و تربیت، گھر کی حفظ صحت کا انتظام گھر کے بزرگوں کے باب میں اپنے فرائض کی انجام دہی، ان سب فرائض کا تہذیب النساء میں ہمیشہ خیال رکھا گیا ہے۔"^(۲۸)

محمدی بیگم کی آخری وصیت میں بھی تہذیب النساء کی مسلسل اشاعت، اس کی ترقی اور فروغ کے لئے تجویزات اور خواہشات شامل تھیں۔ اور ان کی وفات کے بعد مولوی ممتاز علی ان کی خواہش کی تکمیل کے لئے مکن رہے تا تو تکمیل یہ اخبار اپنے مقاصد کے حصول میں بام عروج پر جا پہنچا اور اس نے ہندوستانی خواتین کو سیاسی، سماجی، معاشرتی، تعلیمی، "تہذیب" سے سرفراز کیا۔

حوالہ جات

- ۱۔ تاج صاحب کے والدین اسمعیل پانی پتی، شیخ محمد، مشمولہ، سہ ماہی صحیفہ "تاج نمبر" (مجلس ترقی ادب، لاہور: اکتوبر ۱۹۷۰ء، شمارہ ۵۳، ص ۳۶)
- ۲۔ نعیم طاہر، مرتبہ سیدہ محمدی بیگم اور ان کا خاندان (سگ میل پبلی کیشنز: لاہور، ۲۰۱۸ء) ص ۲۳
- ۳۔ ایضاً، ص ۳۳
- ۴۔ ایضاً، ص ۲۷
- ۵۔ گوہر نوشادی، ڈاکٹر، "سید اقبال علی تاج، شخصیت اور فن" (اکادمی ادبیات، اسلام آباد: پاکستان، ۱۹۹۹ء) ص ۳۳
- ۶۔ اس سوانح عمری کو سید اقبال علی تاج اور جاپ اقبال علی کے داماد نعیم طاہر نے ترتیب دے کر ضروری وضاحت کے ساتھ شائع کروایا۔ (سیدہ محمدی بیگم اور ان کا خاندان بشمول سوانح عمری از ہمیشہ سیدہ احمدی بیگم) ۲۲ مئی ۱۸۷۸ء تا ۱۹۰۸ء میں، تحقیق و ترتیب نعیم طاہر، (سگ میل پبلی کیشنز: لاہور، ۲۰۱۸ء)
- ۷۔ نعیم طاہر (مرتبہ) سیدہ محمدی بیگم اور ان کا خاندان، ص ۳۳
- ۸۔ ایضاً، ص ۲۵
- ۹۔ ایضاً، ص ۳۶
- ۱۰۔ ایضاً، ص ۲۷
- ۱۱۔ ایضاً، ص ۳۶
- ۱۲۔ ایضاً، ص ۲۹
- ۱۳۔ سید احمد شفیع کی دوسری زوجہ کا نام معلوم نہیں ہوا۔ یہ خاتون مولوی ممتاز علی کی ہمیشہ تھیں محمدی بیگم اور احمدی بیگم انہیں "خالہ جان" پکارتی تھیں۔ دونوں بہنوں کی خواہش تھی کہ خالہ جان ان کی اماں کی جائشیں بنیں۔ ایسا ہی ہوا۔ بعد میں محمدی بیگم کا عقد مولوی ممتاز علی سے طے پایا۔
- ۱۴۔ بھی وجیدہ بیگم محمدی بیگم کی وفات کے بعد تہذیب النسوال کی ایڈیٹر رہیں۔ سر محمد یعقوب سے شادی کے بعد آپ "بیگم یعقوب" کہلاتی تھیں۔ آپ کا انتقال ۱۹۶۷ء میں ہوا۔

- ۱۵۔ اسمعیل پانی بیتی، شیخ محمد، تاج صاحب کے والدین (مشمولہ) سماں ہی صحیفہ "تاج نمبر" ص ۲۱
- ۱۶۔ ایضاً، ص ۲۶
- ۱۷۔ مولوی ممتاز علی کی صاحبزادی۔
- ۱۸۔ نعیم طاہر، (مرتبہ) سیدہ محمدی بیگم اور ان کا خاندان، ص ۷۷
- ۱۹۔ بینارشید، محمدی بیگم، "احوال و آثار" مقالہ برائے ایم فل اردو (علامہ اقبال اور پنی یونیورسٹی، اسلام آباد: ۱۹۰۱ء) ص ۱۲
- ۲۰۔ ایضاً، ص ۱۲
- ۲۱۔ ماہنامہ "زمانہ" کانپور، جولائی ۱۹۵۳ء، ص ۷۵
- ۲۲۔ ایضاً، ص ۲۰
- ۲۳۔ ایضاً، ص ۲۱
- ۲۴۔ ایضاً، ص ۲۲
- ۲۵۔ ایضاً، ص ۲۲
- ۲۶۔ نعیم طاہر، (مرتبہ) "سیدہ محمدی بیگم اور ان کا خاندان"، ص ۷۷
- ۲۷۔ ممتاز علی، مولوی "تہذیب النساء" مشمولہ "تہذیب النساء" لاہور: ۱۹۱۸ء، جلد ۲۱، شمارہ ۲۱، ص ۲۷
- ۲۸۔ ایضاً، ص ۲۸
- ۲۹۔ ایضاً، ص ۹۰
- ۳۰۔ ایضاً، ص ۹۱
- ۳۱۔ ایضاً، ص ۹۵
- ۳۲۔ ایضاً، ص ۹۹
- ۳۳۔ ایضاً، ص ۹۲
- ۳۴۔ تہذیب النساء: لاہور، مطبوعہ جولائی ۱۹۱۲ء، جلد ۱۵، شمارہ ۲۷، ص ۳۳۶
- ۳۵۔ بینارشید، "محمدی بیگم، احوال و آثار" ص ۱۹

- ۳۶۔ نعیم طاہر (مرتبہ) سیدہ محمدی بیگم اور ان کا خاندان ص ۷۰
الیضا، ص ۷۰
- ۳۷۔ تہذیب النسوں: لاہور، مطبوعہ جو لائی ۱۹۱۲ء، جلد: ۱۵، شمارہ: ۲۷، ص ۷۳
- ۳۸۔ تہذیب النسوں: لاہور، مطبوعہ جو لائی ۱۹۱۲ء، جلد: ۱۵، شمارہ: ۲۷، ص ۷۳
- ۳۹۔ نعیم طاہر (مرتبہ) سیدہ محمدی بیگم اور ان کا خاندان، ص ۷۳
- ۴۰۔ تہذیب النسوں، مطبوعہ ۱۲ ستمبر ۱۹۰۸ء، جلد: ۱۱، شمارہ: ۷۳، ص ۳۳۶
- ۴۱۔ تہذیب النسوں: لاہور، مطبوعہ ۱۰ اکتوبر ۱۹۰۸ء، جلد: ۱۱، شمارہ: ۳۱، ص ۳۸۳
- ۴۲۔ تہذیب النسوں: لاہور، مطبوعہ ۱۳ نومبر ۱۹۰۸ء، جلد: ۱۱، شمارہ: ۳۶، ص ۵۰۶
- ۴۳۔ کتبہ پر یہی تاریخ درج ہے۔
- ۴۴۔ تہذیب النسوں: لاہور، مطبوعہ ۱۳ نومبر ۱۹۰۸ء، ص ۵۰۶
- ۴۵۔ تہذیب النسوں: لاہور، مطبوعہ ۱۳ نومبر ۱۹۰۸ء، ص ۵۰۸
- ۴۶۔ الیضا، ص ۵۰۸
- ۴۷۔ تحسین فراتی، ڈاکٹر، سیدہ محمدی بیگم اور ان کا خاندان۔۔۔ چند باتیں "مشمولہ" سیدہ محمدی بیگم اور ان کا خاندان (مرتبہ) نعیم طاہر، ص ۱۱
- ۴۸۔ تہذیب النسوں: لاہور، مطبوعہ جو لائی ۱۹۱۸ء، ص ۵۱۰